

(DRAFT)

PJAN PASTORALI 2012 – 2014
PARROĊĊA SANT'ANNA
WIED IL-GĦAJN

MISSION STATEMENT TAD-DJOĊESI TA' MALTA:

**"META NINTREFA' 'L FUQ MILL-ART,
JIEN NIĠBED IL-BNEDMIN KOLLHA LEJJA."**

Il-Knisja f'Malta taħdem biex tinbena f'komunita' ta' dixxipli ta' Ġesu' Kristu, għalhekk tiċċelebra l-għaqda tagħha ma' Alla u ma' xulxin; tirċievi u twassal il-Kelma; taqdi u taħdem għall-ġustizzja; issaħħaħ iż-żwieġ u l-familja u tkun viċin tal-adolexxenti u ż-żgħażaġh.

TAQSIMIET :

- 1. Komunikazzjoni**
- 2. Ġustizzja Soċjali**
- 3. Ġieħ u Qima lil Alla**
- 4. Edukazzjoni Reliġjuża**
- 5. Il-Parroċċa u l-Għaqdiet Edukattivi f'Wied il-Għajn**
- 6. Tmexxija Reliġjuża tal-Parroċċa**
- 7. Inpenn mill-Lajċi**

1. KOMUNIKAZZJONI

Nikkomunikaw b'mod effettiv u effiċjenti l-attivitajiet u l-valuri tal-Parroċċa kemm fost il-komunita' tal-Parroċċa kif ukoll lil hin minn din il-komunnita'.

1.1.	GĦANIJIET
1.1.1.	Nagħmlu użu mill-meżzi kollha ta' komunikazzjoni disponibbli għalina sabiex inwasslu tagħrif fuq l-attivitajiet u l-valuri tal-Parroċċa tagħna.
1.1.2.	Permezz ta' dawn il-meżzi ta' komunikazzjoni nistidnu lill-komunita' kollha (bħal familji, hbieb, għaqdiet, nies tan-negozju, uffiċjali tal-Gvern, eċċ) sabiex jaqsmu magħna l-attivitajiet u l-valuri tal-Parroċċa tagħna.
1.2.	IMPLIMENTAZZJONI
1.2.1.	Nikkomunikaw l-attivitajiet , l-avvenimenti u aħbarijiet dwar il-Parroċċa lill-Parroċċi l-oħra speċjalment dawk tal-qrib, lid-djoċesi u lill-wesa izjed ta' nies permezz tal-meżzi disponibbli :
1.2.1.1.	Bil-fomm u bil-kitba stampata bħal 'flyers' eċċ;
1.2.1.2.	avviżi lill-istampa u fuq radju RTK;
1.2.1.3.	il-websajt tal-Parroċċa;
1.2.1.4.	Oħrajn.
1.2.2.	Nutilizzaw l-attivitajiet tal-Kunsill Lokali ta' Wied il-Għajn sabiex nagħddu nformazzjoni lill-publiku dwar attivitajiet li

	ser tkun torganizza l-Parroċċa.
1.2.3.	Fejn hu possibli u opportun, nikkordinaw l-attivitajiet tal-Parroċċa ma' attivitajiet li jorganizza l-Kunsill Lokali.
1.2.4.	Permezz tal-websajt tal-Parroċċa u meżzi oħra ta' komunikazzjoni inkomplu nwasslu informazzjoni fuq ix-xogħol utli li qed jitwettaq mill-Għaqdiet /Kummissjonijiet/Gruppi tal-Parroċċa sabiex il-parruċċani u l-membri tal-kommunita' ta' Wied il-Għajn isiru jafu dwar din il-ħidma fejjieda.

2. ĠUSTIZJA SOĊJALI

Bħala werrieta ta' storja kbira ta' ħsieb soċjali Kattoliku u b'impenn lejn is-sejha tal-Vangelu ta' Sidna Ġesu' Kristu, il-Parroċċa Sant'Anna ta' Wied il-Għajn u l-kommunita' tagħha jippromwovu l-ġid komuni u jiddefendu d-drittijiet umani kemm ġewwa Wied il-Għajn kif ukoll lil hinn.

2.1.	GHANIJET
2.1.1.	Il-Parroċċa tintroduċi u tiżviluppa l-għarfien tat-tagħlim tal-Knisja Kattolikal fuq it-tema tal-ġustizzja soċjali.
2.1.2.	Il-Parroċċa b'mod prattiku u effettiv tippromwovi l-ġustizzja soċjali billi tiżviluppa u tingħaqad permezz ta' 'networks' ma' gruppi reliġjużi u soċjali oħra.
2.1.3.	Il-Parroċċa tieħu sehem u titkellem fuq materji publiċi li għandhom x'jaqsmu mal-ħsieb soċjali tal-Knisja Kattolika.
2.1.4.	Il-Parroċċa tinkoraġġixxi u tgħin sabiex tippromwovi ir-rispett personali u kollettiv lejn id-dinjita' tal-bniedem u d-drittijiet u r-responsabbiltajiet li dan il-fatt igħib miegħu.
2.2.	IMPLIMENTAZZJONI

2.2.1.	Nipprovdu opportunitajiet ta' tagħlim fil-Parroċċa sabiex isir magħruf iżjed il-ħsieb fundamentali tal-Knisja Kattolika dwar il-ġustizzja soċjali.
2.2.2.	Inkomplu nsaħħu u nikkoordinaw iżjed, speċjalment mal-presbiteru, l-attivitajiet li għandhom x'jaqsmu mat-tema tal-ġustizzja soċjali li qed jitwettqu permezz tal-Għaqdiet u Kummissjonijiet fi ħdan il-Parroċċa u ngħarfu lill-parruċċani b'dawn l-attivitajiet speċjalment dawk li juru fil-prattika t-twettiq tal-ġustizzja soċjali kif mghallma mill-Knisja Kattolika.
2.2.3.	Nistudjaw u nitkixxfu dwar il-possibilitajiet ta' attivitajiet godda flimkien ma Parroċċi oħra, speċjalment dawk l-aktar qrib tagħna, sabiex inkomplu nsaħħu fil-prattika is-sapport tagħna lejn il-ġustizzja.
2.2.4.	Nibqgħu nwasslu l-messaġġ lill-Awtoritajiet Ekklesjastiċi li fid-djoċesi r-rizorsi fi ħdan il-Parroċċi ta' Malta għandhom fejn hu possibli jiġu utilizzati b'mod ekwu sabiex dawk il-parroċċi fil-bżonn ma jibqgħux lura minħabba nuqqas ta' rizorsi.

3. ĠIEĦ U QIMA LIL ALLA

Permezz tal-ġieħ u l-qima lil Alla, il-Parroċċa tagħna tkun qed tafferma l-fidi tagħha u tkompli titmexxa lejn il-laqgħa ma' Ġesu' Kristu haj.

3.1.	GĦANIJIET
3.1.1.	Il-membri tal-Parroċċa jieħdu sehem fil-liturġija b'mod attiv u mill-qalb.
3.1.2.	Permezz tal-ġieħ u l-qima li jingħataw lil Alla, dawn iwasslu lill-membri tal-Parroċċa sabiex b'impenn jifhmu u jgħixu l-fidi tagħhom.
3.1.3.	Permezz tal-ġieħ u qima li jagħtu lil Alla, il-membri tal-Parroċċa jiksbu apprezzament aktar profond tal-Iskrittura.

3.1.4.	Nistinkaw sabiex tizzied l-attendenza għall-Quddiesa tal-Ħadd.
3.1.5.	Sacerdoti w lajċi, kulhadd jaħdem u jistanka sabiex il-Parroċċa b'mod ġenerali tkun aktar b'saħħitha spiritwalment u fil-qasam tal-liturgija.
3.2.	IMPLIMENTAZZJONI
3.2.1.	Jiġi mfassal programm li kull tant żmien joffri tifsiriet u tagħrif dwar il-Quddiesa u d-diversi taqsimiet tal-liturgija e.g. advent, randan.
3.2.2.	Nistinkaw sabiex jiġu mwettqa ir-rakkomandazzjonijiet fid-dokument finali dwar l-Evangeliżazzjoni.
3.2.3.	Inqawwu s-sehem tat-tfal u taż-żgħażaġh speċjalment billi nagħmlu programm apposta għalihom (ara 3.2.1.)
3.2.4.	Nagħmlu aktar użu mid-daqq tal-mużika addattata u ninkorġgixxu aktar t-tradizzjonijiet Maltin waqt il-funzjonijiet.
3.2.5.	Nagħtu dejjem iżjed publiċita' l-attivitajiet li jiġu organizzati mill-Parroċċa (e.g. Gruppi, Kummissjonijiet etc) , speċjalment dawk l-attivitajiet fejn fihom jiġi organizzat talb u meditazzjoni.
3.2.6.	Inkomplu nagħtu l-attenzjoni xierqa u nsaħħu l-korijiet tal-Parroċċa.
3.2.7.	Ngħaddu kelma ta' ġid b'imħabba nisranija ma' xi ħadd li waqaf jattendi għall-Quddiesa tal-Ħadd u nagħmlulu kuragġ sabiex jerga' jibda jattendi.

4. EDUKAZZJONI RELIĠJUŻA

Sabiex noffru u niprovdu opportunitajiet għal edukazzjoni reliġjuża u żvilupp spiritwali lill-membri kollha tal-Parroċċa kif ukoll għal min jinteressah li jieħu sehem.

4.1.	GĦANIJIET
4.1.1.	Il-membri tal-Parroċċa huma konxji mit-tagħlim u tradizzjoni tal-Knisja Kattolika, l-Iskrittura u l-liturġija.
4.1.2.	Il-membri tal-Parroċċa huma konxji minn 'issues' morali u soċjali fid-dawl tat-tagħlim tal-Knisja Kattolika u li l-imġieba tagħhom tirrifletti dan it-tagħlim.
4.1.3.	Il-membri tal-Parroċċa huma msahhin b'għerf u tagħlim profond dwar il-fidi tagħhom permezz ta' programmi ta' edukazzjoni reliġjuża u ta' formazzjoni spiritwali.
4.1.4.	Niprovdu opportunitajiet lil min għalkemm mhuwiex mgħammed huwa nteressat li jikseb aktar tagħrif dwar il-fidi tagħna u dwar it-tagħlim tal-Knisja Kattolika.
4.2.	IMPLIMENTAZZJONI
4.2.1.	Niprovdu attivitajiet/programmi għat-tfal u t-'teenagers' li jgħinu fil-formazzjoni tal-fidi sabiex ikunu mhejjija b'mod assolut meta jaslu sabiex jirċievu s-sagramenti.
4.2.2.	Lill-kbar noffruhom kontinwament opportunitajiet ta' tagħlim fil-formazzjoni tal-fidi kif ukoll programmi edukattivi.
4.2.3.	Nimpenjaw ruġna u niżviluppaw programmi għal daww in-nies li wara li jkunu għamlu xi żmien il-bogħod minn Alla u mill-Knisja ikunu jixtiequ li jbiddu r-rotta u jerġgħu lura.
4.2.4.	Niprovdu nformazzjoni u direzzjoni sabiex inkabbru n-numru ta' vokazzjonijiet għas-sacerdozju u l-ħajja reliġjuża.
4.2.5.	Inqawwu l-koperazzjoni ma' parroċċi oħra u ninfurmaw lill-

	membri tal-Parroċċa x'qegħdin joffru d-Djoċesi ta' Malta u parroċċi oħra ssabiex naghmlu l-aħjar użu mill-opportunitajiet li jeżistu kif ukoll dawk ġodda li l-għan tagħhom huwa l-iżvilupp edukattiv u spiritwali.
--	--

5. IL-PARROĊĊA U L-ISTITUZZJONIJIET EDUKATTIVI F'WIED IL-GĦAJN

Fejn hu permess, raġjonevoli u possibli naħdmu sabiex inkomplu nrawwmu l-identita' Kattolika fil-Parroċċa tagħna.

5.1.	GĦANIJIET
5.1.1.	Insaħħu d-djalogu mal-awtoritajiet/kapijiet ta' dawn l-istituzzjonijiet edukattivi f'Wied il-Għajn.
5.1.2.	Permezz ta' attivitajiet li jiġu organizzati inkomplu nsaħħu r-relazzjoni bejn dawn l-istituzzjonijiet edukattivi u l-familji fil-Parroċċa.
5.2.	IMPLIMENTAZZJONI
5.2.1.	Ninsistu bl-għajnuna tat-teachers u l-ġenituri sabiex it-tfal li jmorru l-iskola jieħdu aktar sehem fil-liturġija.
5.2.2.	Speċjalment bl-għajnuna taż-żgħażaġh u l-MUSEUM norganizzaw attivitajiet sportivi għat-tfal
5.2.3.	Niżviluppaw programmi ġodda sabiex inressqu lit-tfal dejjem aktar lejn il-Knisja w t-tagħlim tagħha.

6. TMEXXIJA RELIĠJUŻA TAL-PARROĊĊA

Il-Kapijiet reliġjużi tal-Parroċċa huma responsabbli biex tinbena komunita' ta' dixxipli ta' Ġesu' Kristu.

6.1.	GĦANIJIET
6.1.1.	Ir-responsabbilta' tal-Parroċċa għandhom iġorruha flimkien kemm is-sacerdoti kif ukoll il-membri l-oħra tal-Parroċċa.
6.1.2.	Il-parteciċipazzjoni tal-lajċi għandha tkompli tiġi żviluppata u inkuraġġita.
6.1.3.	Is-sehem tal-lajċi fil-Parroċċa u fil-Kunsill Pastoral Parrokkjali kif ukoll fl-Assemblea Parrokkjali huwa mportanti sabiex tingħata vuċi lill-membri tal-Parroċċa.
6.1.4.	Il-proċess kif jittihdu d-deċiżjonijiet għandu jkun wiehed trasparenti.
6.1.5.	Il-kritika minn ġewwa u minn barra għandha tiġi apprezzata sakemm din tkun kostruttiva.
6.2.	IMPLIMENTAZZJONI
6.2.1.	Il-lajċi għandhom jingħataw opportunitajiet sabiex jipparteċipaw u jagħtu sehmhom fit-tmexxija tal-Parroċċa b'vizjoni ċara fejn irridu naslu fil-futur. Fejn hu possibli id-deċiżjonijiet għandhom jittieħdu b'konsensus. Nuzaw riżorsi tad-djoċesi fejn dawn huma provduti sabiex numru ta' lajċi speċjalment daww membri fil-Kunsill Pastoral Parrokkjali jiġu mħarrġa sabiex joffru pariri siewja u ta' fejda fit-tmexxija.
6.2.2.	Nutliżżaw nies b'talenti jew kwalifiki professjonali sabiex jgħatu l-kontribut u l-parir tagħhom lejn tmexxija dejjem iżjed effettiva u professjonali tal-Parroċċa.
6.2.3.	Il-Kunsill Pastoral Parrokkjali jiżgura li l-lehen tal-membri l-oħra tal-Parroċċa jinstema' u fejn jiġu aċċettati suggerimenti dawn

	jitwettqu sabiex tinkiseb aktar kredibilita'.
6.2.4.	Il-Minuti tal-Kunsill Pastoral Parrokjali ghandhom jidhru fuq il-website tal-Parroċċa.
6.2.5.	Is-sitwazzjoni finanzjarja ghandha tinzamm taht osservazzjoni kontinwa bl-għajnuna ta' pariri minn nies kompetenti, isir rapport annwali lill-Kunsill Pastoral Parrokjali u fejn hu konvenjenti u permess jinghata rendikont finanzjarju lill-membri tal-Parroċċa.


7. IMPENN MILL-LAJĊI

Il-membri kollha tal-Parroċċa jigu mfissra lilhom li kulhadd jista' jaghti sehem żgħir jew kbir għall-ġid tal-Parroċċa.

7.1.	GĦANIJIET
7.1.1.	Il-membri mghammdin tal-Parroċċa joffru s-servizz tagħhom bħala lajċi għall-ġid tal-Parroċċa. Nahdmu biex il-livell ta' parteċipazzjoni ikompli jizdied.
7.1.2.	Il-membri tal-Parroċċa huma responsabbli tal-ġid komuni tal-Parroċċa u jaraw li ma ssirx ħsara lill-facilitajiet li jeżistu (bankijiet, sigġijiet etc..)
7.2.	IMPLIMENTAZZJONI
7.2.1.	Isiru programmi għall-formazzjoni nisranija tal-lajċi e.g. isiru laqgħat ta' formazzjoni apposta għall-membri tal-KPP.
7.2.2.	Nikkonvinċu membri oħra tal-Parroċċa sabiex kull fejn jistgħu ixandu t-tagħlim ta' Sidna Ġesu' Kristu u tal-Knisja u dan billi jinghataw taħrig apposta.
7.2.3.	Kull tant żmien nagħmlu proċess ta' revizzjoni dwar kemm qed inkunu effettivi u effiċjenti fit-twettiq tal-Pjan Pastoral u naraw

	fejn sejr in tajjeb u fejn nistgħu mmorru aħjar.
--	---

=====



.....